

DEĊIŻJONIJIET

DEĊIŻJONI TA' IMPLIMENTAZZJONI TAL-KUMMISSJONI (UE) 2021/944

tat-3 ta' Ġunju 2021

dwar l-estensjoni tal-perjodi għall-ġbir tad-dikjarazzjonijiet ta' appoġġ għal ċerti inizjattivi taċ-
ċittadini Ewropej skont ir-Regolament (UE) 2020/1042 tal-Parlament Ewropew u tal-Kunsill

(notifikata bid-dokument C(2021) 3879)

(It-test bl-Ingliż biss huwa awtentiku)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2020/1042 tal-Parlament Ewropew u tal-Kunsill tal-15 ta' Lulju 2020 li jstabbilixxi miżuri temporanji dwar il-limiti ta' żmien għall-istadji tal-ġbir, tal-verifika u tal-eżami previsti fir-Regolament (UE) 2019/788 dwar l-inizjattiva taċ-ċittadini Ewropej fid-dawl tat-tifqigħa tal-COVID-19 ⁽¹⁾, u b'mod partikolari l-Artikolu 2(2) tiegħu,

Wara li kkonsultat il-Kumitat dwar l-inizjattiva taċ-ċittadini Ewropej stabbilit bl-Artikolu 22 tar-Regolament (UE) 2019/788 tal-Parlament Ewropew u tal-Kunsill ⁽²⁾,

Billi:

- (1) Ir-Regolament (UE) 2020/1042 jstabbilixxi miżuri temporanji fir-rigward tal-inizjattiva taċ-ċittadini Ewropej biex jiġu indirizzati l-isfidi li l-organizzaturi tal-inizjattivi taċ-ċittadini, l-amministrazzjonijiet nazzjonali u l-istituzzjonijiet tal-Unjoni ffaċċjaw wara li l-Organizzazzjoni Dinjija tas-Sahha ħabbret f'Marzu 2020 li t-tifqigħa tal-COVID-19 kienet saret pandemija dinjija. Fix-xhur ta' wara din id-dikjarazzjoni, l-Istati Membri adottaw miżuri restrittivi kontra l-kriżi tas-sahha pubblika. B'risultat ta' dan, il-hajja pubblika waqfet fi kwazi l-Istati Membri kollha. Ir-Regolament (UE) 2020/1042 għalhekk estenda ċerti limiti ta' żmien stabbiliti fir-Regolament (UE) 2019/788.
- (2) Ir-Regolament (UE) 2020/1042 jagħti s-setgħa lill-Kummissjoni biex testendi ulterjorment il-perjodi ta' ġbir bi tliet xhur f'ċerti ċirkostanzi. Il-kundizzjonijiet għal kwalunkwe estensjoni ulterjuri huma simili għal dawk li wasslu għall-estensjoni inizjali wara t-tifqigħa tal-COVID-19 f'Marzu 2020, jiġifieri li mill-inqas kwart tal-Istati Membri jew għadd ta' Stati Membri li jirrapprezentaw aktar minn 35 % tal-popolazzjoni tal-Unjoni japplikaw miżuri b'rispons għall-pandemija tal-COVID-19, li jxekklu b'mod sostanzjali l-abbiltà tal-organizzaturi li jiġbru dikjarazzjonijiet ta' appoġġ f'forma miktuba u li jinfurmaw lill-pubbliku dwar l-inizjattivi li għaddejjin tagħhom.
- (3) Mill-adozzjoni tar-Regolament (UE) 2020/1042 f'Lulju 2020, il-Kummissjoni ilha tissorvelja mill-qrib is-sitwazzjoni fl-Istati Membri.
- (4) Fis-17 ta' Diċembru 2020 ⁽³⁾, kif ukoll fid-19 ta' Frar 2021 ⁽⁴⁾, il-Kummissjoni tat estensjonijiet oħra ta' tliet xhur għal inizjattivi li kienu fil-proċess li jiġbru dikjarazzjonijiet ta' appoġġ, wara l-valutazzjoni tagħha li l-kundizzjonijiet għall-ghoti ta' tali estensjoni skont ir-Regolament (UE) 2020/1042 ġew issodisfati. Inghataw estensjonijiet proporzjonati għal inizjattivi li bdew il-perjodu ta' ġbir tagħhom matul il-perjodi ta' estensjoni.

⁽¹⁾ ĠU L 231, 17.7.2020, p. 7.

⁽²⁾ Ir-Regolament (UE) 2019/788 tal-Parlament Ewropew u tal-Kunsill tas-17 ta' April 2019 dwar l-inizjattiva taċ-ċittadini Ewropej (ĠU L 130, 17.5.2019, p. 55).

⁽³⁾ Id-Deciżjoni ta' Implimentazzjoni tal-Kummissjoni (UE) 2020/2200 tas-17 ta' Diċembru 2020 dwar l-estensjoni tal-perjodi għall-ġbir tad-dikjarazzjonijiet ta' appoġġ għal ċerti inizjattivi taċ-ċittadini Ewropej skont ir-Regolament (UE) 2020/1042 tal-Parlament Ewropew u tal-Kunsill (ĠU L 434, 23.12.2020, p. 56).

⁽⁴⁾ Id-Deciżjoni ta' Implimentazzjoni tal-Kummissjoni (UE) 2021/360 tad-19 ta' Frar 2021 dwar l-estensjoni tal-perjodi għall-ġbir tad-dikjarazzjonijiet ta' appoġġ għal ċerti inizjattivi taċ-ċittadini Ewropej skont ir-Regolament (UE) 2020/1042 tal-Parlament Ewropew u tal-Kunsill (ĠU L 69, 26.2.2021, p. 9).

- (5) Mill-1 ta' Frar 2021, is-sitwazzjoni pandemika kkawżata mill-COVID-19 f'diversi Stati Membri ma nbidlitx b'mod sinifikanti. Sal-ahhar ta' April 2021, għadd sostanzjali ta' Stati Membri kien għad kellhom fis-seħh miżuri li jirrestringu ċ-ċirkolazzjoni libera taċ-ċittadini fit-territorju tagħhom sabiex iwaqqfu jew irazznu t-trażmissjoni tal-COVID-19. Fid-19 ta' April, seba' Stati Membri rrapportaw li kienu qed japplikaw miżuri nazzjonali ta' konfinament, li jipprojbixxu jew jirrestringu b'mod sostanzjali l-libertà taċ-ċittadini li jduru liberament mat-territorju tagħhom, filwaqt li 12-il Stat Membru rrapportaw li kienu qed japplikaw miżuri lokali ta' konfinament. Dawk il-miżuri ta' konfinament ġew ikkombinati ma' miżuri addizzjonali b'effetti restrittivi simili fuq il-hajja pubblika fit-territorju tagħhom jew mill-inqas partijiet sostanzjali minnu, inklużi restrizzjonijiet fuq l-aċċessibilità ta' spazji pubbliċi, l-għeluq jew il-ftuħ limitat ta' hwienet, ristoranti u pubs, restrizzjonijiet severi fuq il-kapaċità ta' laqgħat u laqgħat pubbliċi u privati u l-impożizzjoni ta' curfews. Dawk il-miżuri mehuda flimkien jaffettwaw ukoll b'mod sostanzjali l-kapaċità tal-organizzaturi li jiġbru dikjarazzjonijiet ta' appoġġ f'forma miktuba u li jinfurmaw lill-pubbliku dwar l-inizjattivi kontinwi tagħhom. Abbażi tal-informazzjoni disponibbli bħalissa, dawk il-miżuri, jew miżuri b'effett simili, x'aktarx li jibqgħu fis-seħh għal perjodu ta' mill-inqas tliet xhur.
- (6) L-Istati Membri kkonċernati jirrapprezentaw mill-inqas kwart tal-Istati Membri, u aktar minn 35 % tal-popolazzjoni tal-Unjoni.
- (7) Għal dawk ir-raġunijiet, jista' jiġi konkluż li l-kundizzjonijiet għall-għoti ta' estensjoni tal-perjodi ta' għbir huma ssodisfati fir-rigward ta' hames inizjattivi li għalihom il-perjodu ta' għbir kien għadu għaddej fl-1 ta' Mejju 2021. Għalhekk, jenhtieg li dawk il-perjodi ta' għbir jiġu estiżi bi tliet xhur.
- (8) Fid-19 ta' Frar 2021, il-Kummissjoni tat estensjoni lil 14-il inizjattiva. Ma kienx possibbli għal disa' inizjattivi li jibbenefikaw minn estensjoni ulterjuri, peress li kienu diġà bbenefikaw mill-estensjoni massima ta' 12-il xahar.
- (9) Fil-każ ta' inizjattivi li għalihom il-perjodu ta' għbir beda bejn l-1 ta' Mejju 2021 u d-data tal-adozzjoni ta' din id-Deċiżjoni, jenhtieg li l-perjodu ta' għbir jiġi estiż sal-1 ta' Awwissu 2022.

ADOTTAT DIN ID-DEĊIŻJONI:

Artikolu 1

1. Fejn il-għbir tad-dikjarazzjonijiet ta' appoġġ għal inizjattiva taċ-ċittadini Ewropej ("inizjattiva") kien għadu għaddej fl-1 ta' Mejju 2021, il-perjodu massimu ta' għbir għandu jiġi estiż għal perjodu ta' tliet xhur fir-rigward ta' dik l-inizjattiva.
2. Fejn il-għbir tad-dikjarazzjonijiet ta' appoġġ għal inizjattiva jkun beda bejn l-1 ta' Mejju 2021 u d-data tal-adozzjoni ta' din id-Deċiżjoni, il-perjodu ta' għbir għandu jiġi estiż sa mhux aktar tard mill-1 ta' Awwissu 2022 fir-rigward ta' dik l-inizjattiva.

Artikolu 2

Id-dati l-godda tat-tmiem tal-perjodi ta' għbir għall-inizjattivi li ġejjin għandhom ikunu kif ġej:

- l-inizjattiva intitolata "VOTATORI MINGHAJR FRUNTIERI, Drittijiet Politiċi Shah għaċ-ċittadini tal-UE": il-11 ta' Ġunju 2022;
- l-inizjattiva intitolata "Bidu tal-Introjt Bażiku Inkondizzjonat (UBI) madwar l-UE": il-25 ta' Ġunju 2022;
- l-inizjattiva intitolata "Libertà di condividere": l-1 ta' Awwissu 2022;
- l-inizjattiva intitolata "Dritt għal Kura": l-1 ta' Awwissu 2022;
- l-inizjattiva intitolata "Inizjattiva tas-soċjetà ċivili għal projbizzjoni ta' Prattiki ta' sorveljanza bijometrika tal-massa": l-1 ta' Awwissu 2022;
- l-inizjattiva intitolata "Green Garden Roof Tops" (Bjut b'Gonna Ekoloġiċi): l-1 ta' Awwissu 2022.

Artikolu 3

Din id-Deċiżjoni hija indirizzata lil:

- il-grupp ta' organizzaturi tal-inizjattiva intitolata "VOTATORI MINGHAJR FRUNTIERI, Drittijiet Politiċi Shaħ għaċ-ċittadini tal-UE";
- il-grupp ta' organizzaturi tal-inizjattiva intitolata "Bidu tal-Introjtu Bażiku Inkondizzjonat (UBI) madwar l-UE";
- il-grupp ta' organizzaturi tal-inizjattiva intitolata "Libertà di condividere";
- il-grupp ta' organizzaturi tal-inizjattiva intitolata "Dritt għal Kura";
- il-grupp ta' organizzaturi tal-inizjattiva intitolata "Inizjattiva tas-soċjetà ċivili għal projbizzjoni ta' prattiki ta' sorveljanza bijometrika tal-massa";
- il-grupp ta' organizzaturi tal-inizjattiva intitolata "Green Garden Roof Tops" (Bjut b'Ġonna Ekoloġiċi).

Magħmul fi Brussell, it-3 ta' Ġunju 2021.

Għall-Kummissjoni
Věra JOUROVÁ
Vċi President
